

امن امیر شریعت سید عطاء محسن بخاری حجۃ اللہ علیہ

قربانی

امن عامہ اور معاشری امن و سلامتی کے قیام کا سبب

اسلام امن و سلامتی کا ہی نام ہے اسلام کے ہر عمل سے سلامتی پیدا ہوتی اور امن پھیلتا ہے ہر باشura آدمی غور و فکر کی نعمت سے اس حقیقت کو پاسکتا ہے۔ نبی کریم ﷺ کی آمد سے قبل انسانوں کے اعمال جس برائی، خباثت اور شیطنت سے آشنا ہو چکے تھے اسلام نے انہی اعمال کو اسوہ حسن میں پاندھ کر کے محبت، آدمیت، امن، سلامتی اور عافیت پیدا کر دی۔ غور فرمائیے قبل کے سردار اور ان کے ساتھی کھانا کھار ہے ہیں ہمہ قسم نعمت ان کے سامنے چون دی گئی ہے مگر کیا مجال کے غلام اس کی طرف دیکھی بھی جائے۔

روسائے وزر جمہر کھاپی کے فارغ ہوں گے۔ تو پچا کچھا ان کے منہ میں بھی پہنچ جائے گا جو غلام ہونے کا طعنہ سینے پر سجائے ہا تھ باندھ کھڑے ہیں۔ یہ اسلام ہی ہے جس نے آ کر مکارم اخلاق پیدا کئے۔ اسی معاشرے میں غلام کو آقا کے برابر اور فقیر کو امیر جیسا کر دیا۔ من و تو کی تمیز ختم کر دی۔ معاشرے میں حسن پیدا کیا۔ جو نہ کلیوں میں نہ غنچوں میں نہ پھولوں میں نہ بہاروں میں ہے۔ دنیا کے کسی نظام میں بھی یہ حسن و خوبی یہ برابری و برابری نہیں ہے۔ دنیا کے فکر میں انقلاب پا کر جائے اور چودہ سو برس کی الٹی زندگی کا یہ۔ چشم خرد کھولنے اور ملاحظہ کر جائے کہ مولائے کائنات سیدنا محمد رسول اللہ ﷺ اور حضرت بلاں رضی اللہ عنہ لکڑی کے ایک پیالے میں لقے لگا لگا کر کھار ہے ہیں۔ غلام آقا کے رو برو ہے نظر و توجہ کی نعمتوں سے بھی مالا مال ہو رہا ہے اور معاش و معاد کے لمحے بھی سنوار رہا ہے۔ جی ہاں یہ ہی بلاں ہے جسے کفارِ مکہ کا جمہوری نظام اور جمہوری گماشہ اپنے برابر دیکھنا نہیں چاہتے تھے اور اسے غلام ہی مارنا چاہتے تھے، اسی طرح قربانی کا عمل بھی معاشرے میں امن و سلامتی اور بلندی پیدا کرتا ہے۔

قربانی تو زمانہ جاہلیت میں بھی امن و سلامتی اور سفر کے خطرات سے بچاتی تھی۔ عرب کا معمول تھا کوئی شخص اگر جو کے لئے آمادہ سفر ہے تو اسے اپنے قربانی کے جانوروں کے گلے میں پڑھا کر ساتھ رکھنا پڑتا۔ اور یہ قربانی کا پڑھہ ہی راستے کے خطرات و مشکلات کے بچنے کی علمات ہوتا۔ نبی یہ نکالتا کہ ایسا مسافر اپنے ساز و سامان سمیت منزل مراد پر پہنچ جاتا۔ جو کرتا، قربانی دیتا اور رضاۓ الہی کی نعمتیں سمیتا واپس لوٹ جاتا۔ قربانی کے اس جانور کو ہدی کہا جاتا ہے۔ ویسے عربوں میں یہ دستور تھا کہ دین ابراہیمی کے مطابق وہ چار مہینوں کا بہت احترام کرتے یعنی رب، ذی قدر، ذی الحجّ، اور محرم..... یہ مہینے پر امن اور عافیت و سلامتی کے مہینے تھے قرآن کریم نے بھی ان مہینوں کے باعزت و باوقار ہونے کا ذکر فرمایا ہے منها اربعۃُ حُرُمَ ان میں سے چار بہت معزز ہیں۔

انہی چار ماہ کے اعزاز و اکرام میں عرب اپنی جاہلیت کی عادتیں لڑائی جگہ رے ختم کر دیتے تھے۔ ذی الحجّ کا مہینہ بھی انہی مکرم و محترم مہینوں کا حصہ ہے۔ جس میں قربانی، حج اور عبادات اس کا جزو لا ینک ہے۔ اس لئے بھی یہ امن و امان

اور عافیت و سلامتی کا پیغام سرمدی ہے۔ امن عامد کی نوید الہی ہے۔ مگر ہمارے معاشرہ میں چونکہ اسلام کو شانوی حیثیت دیدی گئی ہے اور جمہوریت کو بھی پوزیشن اس لئے موجودہ معاشرے پر پھٹکار پڑ رہی ہے۔ عرب جہالت پڑے والے قربانی کے جانوروں کی لوٹ مارنیں کرتے تھے۔ ”یہ جمہوریت زادے“ اور ”روشن خیال“ تو وہ بھی نہیں چھوڑتے۔ اس عمل خبیث میں یہ ان سے بھی آگے نکل گئے۔ لوگوں نے مہندی، جہانجیر، زنجیر اور پڑے قربانی کی تمام نشانیوں سے اپنے قربانی کے جانوروں کو مرصع کیا ہوتا ہے مگر یہ فرزندان ناہموار سے بھی چوری کرنے سے باز نہیں آتے اگر ”بل اسلام“ کے ماننے والے منافقین اپنے رویے تبدیل کر کے حقیقی اسلام کے پیروکار بن جائیں یعنی مکمل مومن بن جائیں تو امت کو یہ روز سیاہ دیکھنا نصیب نہ ہو! اس پر مترادیہ کہ ان چوروں اور حرام خوروں کو پاکستان کی رسوائے زمانہ تجزیات سزا نہیں دیتی بلکہ ”بل اسلام“ کی نمائندہ کمیونی جو حدد اللہ کو ”وحشیانہ“ سزا میں کہتی ہے وہ حشی اور جنگلی بھی اس درندگی پر بہت پریشان ہیں مگر ان قائم نہیں کر سکتے۔ جو دن بھی طلوع ہوتا ہے، وہ فتن و فجور کی تمازت بڑھادیتا ہے۔ خود کو ترقی یافتہ کہنے والے یورپ کے انہے مقلد پاکستان میں خیر پیدا نہیں کر سکے۔ پاکستان کی سیکولر سیاسی قوتیں، شر، فتنہ و فساد اور بتاہی کی نمائندگی کرتی، اسے پھیلاتی اور حکومت کرتی ہیں۔ یہ چار پانچ فیصد جو امن کے روپ و رونا ظرد یکخنے میں آتے ہیں۔ یہ صرف ان دینی اعمال کی وجہ سے ہیں جو مسلمان انفرادی اور ذاتی ذوق کی بنیاد پر کرتے ہیں ورنہ ریاست کے قانون بد نے تو انکا را اعمال کی کھلی آزادی دے رکھی ہے۔ اللہ کی پناہ۔

قربانی اپنے شاندار ماضی، امن و سلامتی پر سچی تاریخی روایت و شہادت رکھتی ہے۔ دور حاضر میں قربانی نہ صرف یہ کہ امن کا پیغام ہے بلکہ مسئلہ معاش کا عظیم پہلو بھی اپنے جلو میں رکھتی ہے کہ اس عمل صالح کی بدولت معاشی بدهالی ختم ہوتی اور معاشی امن پیدا ہوتا ہے۔ سینکڑوں غریب امیر ہو جاتے ہیں۔ قرآن کا حکم ہے:

فَكُلُوا مِنْهَا وَاطِّعُمُوا الْبَائِسِ الْفَقِيرِ۔ (پ ۱- الحج ۲۸) سوکھا و اس میں سے اور کھلا و تھجھے والے کو اور بیقراری کرنے والے کو۔

فَكُلُوا مِنْهَا وَاطِّعُمُوا الْقَانِعَ وَالْمُعْتَرِ۔ (پ ۱- الحج ۳۶)

سوکھا و اس میں سے اور کھلا و صبر سے بیٹھنے والے کو اور بیقراری کرنے والے کو۔

ہمارے معاشرہ میں سرمائے کی غیر منصفانہ تقسیم اور یورپ کے معیار زندگی کی نقلی نے معاشرہ کو طبقات میں تقسیم کر دیا ہے۔ اعلیٰ طبقہ کھلانے والے لوگ اخلاق سے عاری، ہمدردی سے محروم، اخوة، برادری اور برادری کے شاہستہ جذبات کو خیر باد کہہ کر دوسرا تیرے اور چوتھے طبقہ کے لوگوں کے ساتھ ایسا سلوک کرتے ہیں کہ اللہ کی پناہ۔ ہمارے معاشرے کا دوسرا تیر اور چوتھا طبقہ زندگی کی راحتوں سے مبchor اور معاشی حالات سے رنجور ہے اور سفید پوشی، ظاہر داری اور برادریوں کے جذبہ تقابل میں اس قدر پور پور ہے کہ توبہ ہی بھلی۔ معاشرے کے جن لوگوں کے پاس مال و منال زرو جواہر اور دھن دولت موجود ہے۔ پھر ان میں سے جو اس دولت کو دین کے احکام کے مطابق صرف کرتے ہیں۔ زکوٰۃ دیتے ہیں صدقات دیتے ہیں اتفاق عام کرتے ہیں وہ جب قربانی دیں گے تو معاشرہ کے ایسے افراد جو بے چارے مال کی کمی کے سبب ہفتلوں اور مہینوں تک گوشت کی شکل سے نا آشنا اور اس کی لذت سے محروم رہتے ہیں۔ قربانی کرنے والا خود کھائے تو اس کی اجازت ہے اس لئے کہ ”فَكُلُوا مِنْهَا“، امر استحباب ہے امر و جوب نہیں یعنی اجازت ہے حکم نہیں جیسے

و اذا حلتكم فاصطادوا . (ب۔۶۔ المائدہ۔ آیت ۲) اور جب احرام سے نکلو تو شکار کر سکتے ہو۔ اپنے گھر کے لئے رکھ لے تو اجازت ہے اگر نہ رکھے تو بہتر ہے اور واجب ہے کہ وہ قربانی کا گوشت بے حال، محتاج، نادار، بے یار و مددگار اور ایسا مسکین جو قانون صابر محروم ہو اور ایسا مسکین بھی جو سائل اور بے قرار ہو جو کوک کے ہاتھوں تنگ آ کر مانگنے لگ جائے سب کو تلاش کر کے پہنچایا جائے۔ ایسے ضرورت مندوں کو زکوٰۃ صدقات وغیرہ کی طرح قربانی کا گوشت پہنچانے سے ان کی طبعی تندی ترشی اور حالات سے پیدا شدہ نفرتیں کم ہوں گی۔ غصب و انتقام کی جگہ محبت و احترام پیدا ہو گا۔ لوٹ مارقل و غارتگری کی بجائے حفاظت و خدمت کے نیک جذبات ظہور پذیر ہوں گے۔ معاشرہ میں امن و سلامتی غالب آئے گی یعنی خیر طالب اور شر مغلوب ہو گا۔ روڈے اور کھالیں بھی معاشرے کے انہی پسے ہوئے لوگوں کا حق ہے۔ قصاص قطعاً کھال روڈے اُجرت میں نہیں لی جاسکتے قربانی کے جانوروں پر ڈالے گئے کپڑے گھنٹیاں زنجیریں جھانجیریں وغیرہ سب چیزیں غرباء کا حق ہیں۔ جب غرباء کو ان کا شرعی حق مال کی صورت میں پہنچ گا تو معاشری ناہمواری دور ہو گی اور معاشری ناہمواری کے دور ہونے سے جذبہ بخود رقبات بھی دور ہو گا جس کا نتیجہ ہے خوشحالی مختصر املاحتہ کریں۔

قربانی کے فوائد:

- (۱) ایک طبقہ میں گردش زر قائم ہوئی۔ قربانی کے لیے جانور خریدے گئے۔ پہنچنے والے کو مال منتقل ہوا۔ اُسے کچھ روز گھر میں رکھا، خدمت کی، گھاس دانہ کھلایا
- (۲) دوسرے طبقہ میں گردش زر قائم ہوئی۔ قصاص نے ذبح کیا اور مزدوری لی۔
- (۳) تیسرا طبقہ میں گردش زر قائم ہوئی، کھال فروخت ہوئی یا خیراتی اداروں میں تقسیم ہوئی۔
- (۴) چوتھے طبقہ میں گردش زر قائم ہوئی۔ روڈے، زنجیر، کپڑا، جھانجیر فروخت ہوئی۔ ان کی قیمت مسکین یتامی، بیوگان، محتاج، غریب، دینی کارکن، دینی مدارس کے مسافر طبلاء، واس اساتذہ میں مختلف صورتوں میں تقسیم ہوئی۔
- (۵) پانچویں طبقہ میں گردش زر قائم ہوئی۔ سرمایہ انجام دے بچا۔ ایک ہاتھ میں نہ رہا مختلف ہاتھوں میں پہنچا ملک و قوم کو فائدہ پہنچا۔ ایسا اہم اور عظیم عمل جس سے معاشرے کے پانچ طبقوں کو فیض، نفع اور فائدہ پہنچتا ہو اس کی مخالفت کرنا کہاں کی خدمت انسانی اور خدمتِ حیوانی ہے؟ بجز اس کے کہ

کچھ رہے ہیں جنہوں میں کیا کیا کچھ
کچھ نہ سمجھے خدا کرے کوئی

ہاں یہ سیکولر سٹوں کا ”روشن اور لبرل اسلام“ تو ہو سکتا ہے دین حقیقی نہیں۔

قربانی اور قربانی کے جانور:

قربانی اور قربانی کے جانور شعائر اللہ میں سے ہیں۔ (پ۔۷۔ الحج آیت ۳۶)

ایسے لوگ جو بے رحمی اور حیوانات کے انسداد کی ذیل میں قربانی کے عمل کو درکرنے ہیں یا مال کے خیاع کی نام

نہاد حکمت کی بنیاد پر اس کو غلط قرار دیتے ہیں وہ لوگ بنیادی طور پر جاہل و ظالم ہیں۔ اس لئے کہ قرآن حکیم نے قربانی اور قربانی کے جانوروں کی حیثیت دین اسلام کی علمتوں میں سے دو علمتوں قرار دی ہیں۔ دین کی علمتوں کی تظمیم دلوں کے تقویٰ کی علمت ہے۔ ان شعائر کا احترام نہ کرنے والے لوگ خلوص سے محروم ہیں۔ شعائر اللہ کی باقاعدہ و باضابطہ شرعی حیثیت و عظمت ہے۔ اس عمل کی ایک مذہبی، شرعی اور قانونی تاریخ ہے اس کی تردید، تغییر اور توحیں، احکام و مسائل اور قوانین قرآنی سے بے خبری، علمی اور جہالت پرستی ہے۔ پھر ایسا آدمی جو قربانی جیسے عمل خیر کرو رکتا ہے، اس کے خلاف ذہنوں کو ہموار کرتا ہے اور فضول فتم کی باتیں جو یادہ گوئی اور ہرزہ سرائی سے زیادہ حیثیت نہیں رکھتیں، کرتا رہتا ہے۔ وہ معاشرے کو باہم ایک دوسرے سے کامنًا چاہتا ہے۔ قربانی کے عمل سے معاشرہ کے تمام طبقات باہم مربوط ہو جاتے ہیں اور یہ حیوانات پر حرم کرنے والا نام نہاد مہربان انسانوں کو محبت، موڈت، ارتباط، معاشرتی ترقی سے محروم کرنے والا ظالم، سفاک اور خود غرض ہے کہ انسانوں پر حرم نہیں کرتا!

پیغام:

عید، خوش خوراکی و خوش پوشاکی اور کھیل کو دکانام ہی تو نہیں بلکہ عید عبارت ہے.....
 اجتماعیت و تجارتی سے
 قربانی و ایثار سے
 عدل و تقویٰ سے
 حق شناسی و خداخونی سے
 محبت، ادب اور اخلاق سے
 موڈت اور اخوت کے پاکیزہ جذبات سے!

ارشاد باری تعالیٰ ہے: **لَنْ يَنَالَ اللَّهُ لُحُومُهَا وَلَا دِمَاءُهَا وَلِكُنْ يَنَالُهُ التَّقْوَىٰ مِنْكُمْ.**

”اللہ کو نہیں پہنچتے ان کے گوشت اور نہ ہو لیکن اس کو پہنچتا ہے تمہارے دلوں کا ادب (خلوص)۔“ (پ: ۷۶، انج، آیت: ۳۷)

احکام و مسائل

• **تمہید:** قربانی جدُّ الانبیاء اور مجددُ الانبیاء سیدنا ابراہیم خلیل اللہ اور سیدنا اسماعیل ذیح اللہ علیہم السلام اور سید الاولین، قائد المرسلین، خاتم النبیین حضرت محمد رسول اللہ ﷺ کی مقدس یادگار اور ابتدی سنت ہے..... حضور ﷺ کا ارشاد ہے کہ ایام قربانی میں اللہ تعالیٰ کو اپنے نام پر بھائے ہوئے خون قربانی سے زیادہ کوئی چیز اور عمل پسند نہیں۔ ذبح کے وقت خون کا ہر قطرہ زمین تک پہنچنے سے پہلے ہی خدا کے ہاں مقبول ہو جاتا ہے۔ نیز فرمایا: ذیح کے بدن پر جتنے بال ہوتے ہیں، ان میں سے ہر بال کے بدل میں ایک ایک یعنی لکھی جاتی ہے۔

ارشاد باری تعالیٰ ہے: **لَنْ يَنَالَ اللَّهُ لُحُومُهَا وَلَا دِمَاءُهَا وَلِكُنْ يَنَالُهُ التَّقْوَىٰ مِنْكُمْ**

”اللہ کو نہیں پہنچتے، ان کے گوشت اور نہ ہو لیکن اس کو پہنچتا ہے تمہارے دلوں کا ادب (خلوص)۔“ (سورہ حج، ۲۷۔ پارہ ۱۷)

• قربانی: بعض اسلام دشمن عناصر حج کو خلوق خدا کی فلاح کا بہت زیادہ "درد" اختتا ہے، وہ اس نظریاتی مملکت میں برسوں سے زہر پھیلارہے ہیں اور خصوصیات کے ساتھ جدید تعلیم سے روشناس مسلمانوں کو دھوکہ دے رہے ہیں کہ قربانی "مولوی ازم" کی ایجاد ہے، کتنا بڑا ظلم ہے کہ ہزاروں لاکھوں روپے کا خون بہادیا جائے، اس میں انسانیت کی کیا خدمت ہے؟ اور یہ بھی کہتے ہیں کہ یہ تو صرف "مکہ" میں ہی فرض ہے اور دلیل یہ ہے کہ حضور ﷺ نے مدینہ منورہ میں قربانی نہیں دی۔ کوئی شخص بھی اس بات کا مجاز نہیں کر دیں میں ایک حرف کی بھی تبدیلی کر سکے۔ قربانی انبیاء علیہم السلام کی سنت ہے اور ہر صاحب نصاب مسلمان پر واجب ہے۔ جو چودہ سو سال سے ادا کی جا رہی ہے۔ خود حضور ﷺ نے اور ان کے بعد ان کے صحیح جائزین خلفائے راشدین نے اور صحابہ کرام ﷺ نے اور امت کی مسلمہ شخصیتوں نے ادا کی اور کروائی۔ یہ کہنا کتنا بڑا جل ہے کہ ختم المسلین ﷺ نے صرف مکہ میں قربانی کی۔ حالانکہ احادیث صحیحہ میں اس کا ثبوت موجود ہے کہ مدینہ میں بھی قربانی ہوئی اور لاکھوں مرلیع میل میں پھیلی ہوئی اسلامی سلطنت میں بننے والے مسلمانوں نے اس سنت کو ادا کیا۔

حضرت ﷺ نے مدینہ میں قربانی کی:

﴿عَنْ أَبْنَىْ عُمَرَ قَالَ إِقْامَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشَرَ سِنِّيْنَ يُضْحَى﴾
(ترمذی ص ۱۸۲، مسنداً حمد ح ۷ ص ۵۷)

حضرت ابن عمر ﷺ فرماتے ہیں کہ حضور ﷺ نے دس برس مدینہ میں قیام فرمایا اور قربانی دی:

﴿عَنْ أَبْنَىْ عَبَّاسٍ قَالَ كَنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الْأَضْحَى فَأَشْتَرَ كَنَا فِي الْبَقْرَةِ سَبْعَةً وَفِي الْبَعِيرِ عَشْرَةً﴾
(ترمذی ص ۱۸۱)

حضرت ابن عباس رضی اللہ عنہ فرماتے ہیں کہ حضور ﷺ سفر میں تھے کہ سفر میں ہی قربانی کا دن آگیا تو ہم قربانی کی گائے کے سات حصوں اور اونٹ کے دس حصوں میں شریک ہوئے۔

جمہور علماء کے نزدیک اونٹ میں دس حصوں والا حکم منسوب ہو گیا اور سات حصوں والا حکم جاری ہوا۔ اسے شیخ عبدالحق محدث دہلویؒ نے ذکر کیا ہے۔ (حاشیہ مشکوٰۃ ص ۱۲۸)

ان ہر درویاٹ کی روشنی میں یہ بات قطعیت کے ساتھ واضح ہو گئی کہ حضور ﷺ نے سفر میں بھی قربانی کی اور مدینہ میں بھی، اس کے بعد اس قسم کی لغو اور بے بنیاد باتوں کی کوئی گنجائش نہیں رہتی اور یہ حدیث ان کے قول کے بطلان کے لیے دلیل کا ایک طما نچہ ہے۔

اہل اسلام سے انتہا ہے کہ وہ اس قسم کی لغویات پر دھیان نہ دیں اور دین متن کی حفاظت کرتے ہوئے اور محبت رسول ﷺ سے سرشار ہو کر اس سنت کو خوب ذوق و شوق سے ادا کریں تاکہ روزِ محشر بارگاہِ رب العزت میں نجات کا سبب اور اللہ کے محبوب ﷺ کی شفاعت کے مستحق ہیں۔ خداوند قدوس ہم سب کوختی سے اسلام کے اصولوں پر عمل کرنے کی توفیق عطا فرمائے۔ امین، ثمّ امین

- ہر آزاد عاقل بالغ مسلمان جو سارہے باون تو لے چاندی یا سارہے سات تو لے سونا رکھتا ہو، یا ان دونوں سے جتنی مالیت کی جائیداد یا مال تجارت کا مالک ہو، اس پر عید الاضحیٰ یعنی ذوالحجہ کی دن تاریخ کو صبح صادق طلوع ہونے سے لے کر بارہویں ذوالحجہ کی شام تک چند مخصوص حلال جانوروں میں سے کسی ایک قسم کے جانور کو حکم اللہ اور سنت نبی ﷺ کی پیروی میں ذبح کرنا واجب ہے، جسے شرعی زبان میں اُخْرِيَّہ اور ہماری بول چال میں قربانی کہتے ہیں۔
- قربانی کے لیے مذکورہ بالامالیت پر زکوٰۃ کی طرح سال کا پورا ہونا شرط نہیں۔
- جن لوگوں پر صدقۃ الفطر واجب ہوتا ہے، انہی پر قربانی واجب ہے اور جیسے صدقۃ الفطر اپنی ذات پر واجب ہوتا ہے، اہل و عیال کی طرف سے از خود دینا نقلي عبادت ہے، ایسے ہی قربانی بھی صرف اپنی ذات پر واجب ہے۔ البتہ دوسرے کی طرف سے ثواب کے طور پر بائیکیل بن کر قربانی کرنا درست ہے۔
- کسی کے پاس بالکل مال نہ تھا، لیکن اچانک کسی طرح دسویں کی صبح کو یا بارہویں کو غروب آفتاب سے پہلے مذکورہ بالامالیت حاصل ہو گئی تو اس پر قربانی واجب ہے۔
- ایسے شخص نے کسی کی غیر موجودگی میں اس کی طرف سے اجازت کے بغیر قربانی دے دی وہ ادا نہ ہوئی، بلکہ غائب پر بدستور واجب رہے گی۔
- صاحب مال آدمی اگر مقروض ہے تو ادائے قرض کے بعد مذکورہ بالامالیت باقی بچے تو قربانی واجب ہے، ورنہ نہیں۔
- اگر کسی شخص پر قربانی واجب نہ تھی اور اس نے قربانی کی نیت سے جانور خرید لیا اور ایسے ہی کسی نے کوئی منت مانی کہ میرا فلاں کام ہو گیا تو میں قربانی دوں گا اور اتفاقاً وہ کام بھی ہو گیا، تو اس پر قربانی واجب ہو گئی لیکن منت والی قربانی کا گوشت خواہ وہ امیر کی طرف سے ہو یا غریب کی طرف سے نہ خود کھانا جائز ہے اور نہ ہی صاحب حیثیت افراد کو کھلانا، کیونکہ منت بھی ایک صدقۃ ہے اور صدقۃ مساکین اور فقراء کا حق ہوتا ہے، اگر بھول کر کھالیا کھلا دیا تو اتنی ہی مقدار میں مزید گوشت خیرات کرنا واجب ہو گا۔
- مسافر پر قربانی واجب نہیں۔ البتہ غریب میں کسی جگہ پندرہ دن تک ٹھہرنا ہو گیا تو قربانی واجب ہو گی۔
- دیہات میں رہنے والوں کے لیے نماز عید سے پہلے قربانی جائز ہے۔
- شہر اور قصبوں میں رہنے والوں کے لیے نماز عید ادا کرنے سے پہلے قربانی جائز نہیں۔
- اگر کسی شخص نے قربانی میں اتنی تاخیر کر دی کہ بارہویں تاریخ کو غروب آفتاب تک بھی قربانی نہ کر سکا، اگر جانور خرید چکا تھا تو وہی جانور خیرات کر دے، اگر جانور نہیں خریدا تھا، تو ایک بھیڑ یا بکری کی قیمت خیرات کر دے۔
- اگر کسی نے قربانی کا جانور پالنے کے لیے کسی کو دے دیا تو پالنے والا اس کا مالک نہیں ہو سکتا، نہ ہی اسے بیٹھ سکتا ہے۔ بیچنا ہو تو اصل مالک کی اجازت حاصل کرنا ہو گی۔

• قربانی کے جانور:

بکرا، بکری، مینڈھا، بھیڑ، دنبہ، دنی، بیل، گائے، بھینس، بھینسا، اونٹ، اونٹی، ان چھے حلال جانوروں میں سے ایک قسم کا جانور ہونا ضروری ہے، ان کے علاوہ کسی اور جانور کی قربانی جائز نہیں۔

• قربانی کے جانور کی عمر:

اس ترتیب کے مطابق ہونی چاہیے۔ بکرا، بکری، ایک سال، گائے، بیل، بھینس، بھینسا، دوسال، اونٹ، اونٹی پانچ سال کا ہونا ضروری ہے البتہ بھیڑ، مینڈھا، دنبہ، دنی اگر اتفاقاً تدرست اور موٹے تازے ہوں کہ ایک سال کی عمر والے ہم جنسوں میں چھوٹ دینے سے دونوں میں کوئی فرق معلوم نہ ہو، تو ایسے چھے مہینے کے دنبہ، دنی، مینڈھا، بھیڑ کی قربانی جائز ہوگی بصورت دیگران کے لیے ایک سال کا ہونا ضروری ہے۔

• قربانی کے جانور کی کیفیت:

قربانی کا جانور خوب صحت مند موٹا تازہ، بے عیب ہونا چاہیے۔ اگر کچھ دبلا پتلا ہو تو جائز ہے لیکن ایسا مریل جانور جس کو سہارا دیکھا جایا جائے، قربانی کے لیے جائز نہیں۔

• قربانی کا جانور ان عیوب سے پاک ہونا چاہیے:

ٹوٹے ہوئے سینگ نہ ہوں۔ ایک کان کا تہائی سے زائد حصہ کٹا ہوانہ ہو۔ اندھانہ ہو، یا اس کی ایک آنکھ کی تہائی یا تہائی سے زائد روشنی خامع نہ ہو۔ جس کا ابتداء کوئی دانت نہ ہو۔ جس کی تہائی یا تہائی سے زائد کٹی ہوئی نہ ہو۔ مرض یا چوتھے وغیرہ کے بب لنگڑا نہ ہو کہ صرف تین پاؤں پر چل سکے اور چوچھا پاؤں زمین پر نرکھ سکے اور گھیٹتا ہے۔ مادہ حاملہ نہ ہو۔

• قربانی کے جانور میں حصہ:

• بکرا، بکری، بھیڑ، مینڈھا، دنبہ، دنی، ان میں حصہ داری نہیں ہو سکتی، گائے بیل، بھینس، بھینسا، اونٹ، اونٹی میں سات افراد حصہ دار ہن سکتے ہیں، سات سے زائد کی قربانی جائز نہ ہوگی۔

• جس جانور میں سات افراد اشریک ہوں، سب کو برابر تول کر گوشت تقسیم کرنا چاہیے کی میشی سے تقسیم جائز نہیں۔

• قربانی کے جانور کو اپنے ہاتھ سے ذبح کرنا افضل سنت اور مستحب ہے، خود نہ کر سکتا ہو تو پاس کھڑا ہونا بہتر ہے، قربانی کے لیے افضل دن دسویں کا ہے۔ باقی دو دنوں میں بھی درست ہے۔ قربانی کا صحیح وقت دن کا ہے، رات کو کرنا بہتر نہیں۔ کیونکہ بعض اوقات صحیح ذبح نہیں ہو سکتا، ذبح کرتے وقت یہ دعا پڑھیں۔

• ذبح کے وقت دعا:

﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْفَاً وَمَا أَنَا مِنَ الْمُشْرِكِينَ﴾
 وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿لَا شَرِيكَ لَهُ وَبِنِلِكَ أُمْرُثُ وَأَنَا أَوَّلُ الْمُسْلِمِينَ﴾
 اللَّهُمَّ مِنْكَ وَلَكَ بِسْمِ اللَّهِ الرَّحْمَنِ الرَّحِيمِ كہہ کر جانور کو ذبح کرے اور مکمل دعا یاد رہو تو صرف اتنا کہنا ہی

کافی ہے۔ اللہمَّ مِنْكَ وَلَكَ بِسْمِ اللَّهِ الْأَكْبَرِ۔ بغیر تکبیر کہہ ذبح کرنا جائز نہیں۔ جب ذبح کر چکتو پھر یہ دعا پڑھے: اللہمَّ تَقَبَّلْهُ مِنِّي ”اے اللہ! یہ قربانی میری طرف سے پسند اور منظور کر لجئے۔“ اگر اپنے سوائی اور کی طرف سے بغرض ثواب یا بطور ادائے فرض دینا ہو تو ”منی“ کی جگہ ”من“ کے بعد اس شخص کا نام لے؛ جس کی طرف سے دے رہا ہے۔ پھر آگے یہ الفاظ کہے: كَمَا تَقَبَّلَتْ مِنْ حَسِينِكَ مُحَمَّدٌ وَّ خَلِيلِكَ إِبْرَاهِيمَ عَلَيْهِمُ الصَّلَاةُ وَالسَّلَامُ۔

”جیسے کہ آپ نے اپنے بیارے حضرت محمد ﷺ اور اپنے خاص دوست حضرت ابراهیم علیہ اصلوٰۃ والسلام سے قربانی پسند فرمائی۔“

• قربانی کی کھال یا اس کی قیمت کا مصرف:

قربانی کے جانور کی کھال قصاب وغیرہ کو مزدوری میں دینا جائز نہیں۔ کھال یا اس کی قیمت مستحقین میں خیرات کر دیں۔ دینی مدارس کے مسافر طلباً بھی اس کے مستحق ہیں۔ عصر حاضر میں طاغوتی اور سامراجی قوتوں کے دینی مدارس کے خلاف عزائم و منصوبوں کو ناکام بنائے اور مدارس کے مالی استھصال کا مقابلہ کرنے کے لیے مدارس ہی ان کا بہترین نصرف ہیں۔

• گوشت کی تقسیم:

گوشت کے مختلف حصے کر کے بہتر تو یہ ہے کہ قول کر تقسیم کرے۔ غرباء، مساکین، یتامی، مسافر اور اپنے عزیز واقارب و احباب سب کو دے۔ کھال، رسی، زنجیر، گھنگرو، جھانجر، دوپٹہ یا گوشت بطور مزدوری دینا جائز نہیں۔ مزدوری نقد طکرنا چاہیے۔ یقیام چیزیں یا ان کی قیمت صدقہ کر دے۔

• نمازِ عید کے متعلق کچھ باتیں:

شب عید کو نافل ادا کرنا، تو بہ استغفار کرنا، عید کے لیے اول وقت میں نہانا، اپنی حیثیت کے مطابق اچھے کریں۔ پہننا، مسوک کرنا، خوشبو لگانا سنت ہے۔ نماز کے لیے ایک راستہ سے جانا اور راستہ بدل کر آنا سنت ہے، راستہ میں ان تکبیرات کا مناسب آواز میں پڑھنا سنت ہے۔ اللہ اکبر، اللہ اکبر، لا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ، وَلَلَّهِ الْحَمْدُ۔ قربانی کرنے والے کے لیے بہتر ہے کہ نمازِ عید سے پہلے کچھ نہ کھائے۔

ترکیب نمازِ عید

• پہلی رکعت:

تکبیر تحریمہ یعنی پہلی تکبیر کہہ کر ہاتھ کا نوں تک اٹھا کر باندھ لیں، بجا کن اللہم تمام پڑھیں، پھر تکبیریں کہیں پہلی اور دوسری تکبیر کہہ کر کا نوں تک ہاتھ اٹھا کر چھوڑ دیں، تیسرا تکبیر پر ہاتھ باندھ لیں، پھر امام قرأت کرے گا، باقی حسب معمول پوری کریں۔

• دوسری رکعت:

جب امام فاتحہ اور سورۃ پڑھ چکئے تو امام کے ساتھ چار تکبیریں کہیں پہلی تین مرتب تکبیر کہہ کر ہاتھ کا نوں تک اٹھا کر چھوڑ دیں اور کھڑے رہیں چوتھی تکبیر کہہ پر کوع میں جائیں۔ باقی اركان حسب معمول پورے کریں اور سلام کے بعد دعائیں۔

● خطیب عید:

جیسے جمعہ میں نماز سے پہلے خطبہ سنا واجب ہے۔ اسی طرح عیدین میں نماز کے بعد خطبہ سنا بھی واجب ہے۔ خطبہ سے بغیر عیدگاہ سے جانا گناہ ہے۔ عیدین کو جماعت کے ساتھ ہی ادا کرنا چاہیے۔ جماعت چھوٹ جانے کی صورت میں قضاۓ لازم نہیں ہوگی۔

● تکبیر التشریق:

ذوالحجہ کی نویں تاریخ کو نماز فجر کے بعد سے تیرہ ہویں کی نمازِ عصر تک پانچ دنوں کے وقت کو ”ایام التشریق“ کہتے ہیں۔ ان دنوں میں اکیلے یا باجماعت ہر فرض نماز کے بعد اونچی آواز کے ساتھ ایک بار ”تکبیر التشریق“ کہنا واجب ہے۔ تکبیر یہ ہے: اللہ اکبر، اللہ اکبر، لا الہ الا اللہ و اللہ اکبر، اللہ اکبر، وللہ الحمد

● عشرہ ذی الحجه کے فضائل اور یوم الحج کا روزہ:

نبی کریم ﷺ نے ارشاد فرمایا:

”اللہ تعالیٰ کی عبادت کے لیے عشرہ ذوالحجہ سے ہتھ کوئی زمانہ نہیں۔ اس عشرہ میں ایک دن کا روزہ ایک سال کے روزوں کے برابر اور ایک رات کی عبادت لیلۃ القدر کی عبادت کے برابر ہے۔“ (ترمذی و ابن ماجہ)
قرآن کریم میں سورۃ والفحیر میں اللہ تعالیٰ نے دس خاص راتوں کی قسم کھا کر ان کی اہمیت ظاہر فرمائی ہے۔ امت کے جہوڑ علماء کے نزدیک ان دس راتوں سے مراد ذوالحجہ کی پہلی دس راتیں ہیں۔ ذوالحجہ کی آٹھویں اور نویں تاریخ کی درمیانی رات عبادت میں مشغول رہنا اور نویں تاریخ میں یوم الحج یا یوم عرفہ کا روزہ رکھنا مستحب ہے۔ اس رات اور دن کی بڑی فضیلت ہے۔ ۹ روزی الحجہ کا روزہ رکھنے سے گزشتہ ایک سال اور آئندہ ایک سال کے گناہوں کا کفارہ ہو جاتا ہے۔
اللہ تعالیٰ ہمیں ان عبادات اور فرائض واجبات کو ادا کرنے کی توفیق عطا فرمائے۔ (آمین)

والله الموفق وهو المستعان وعلىه التكالان

الغازی مشینری سٹور

ہمہ قسم چائے ڈیزیل انجن، سپائیر پارٹس
تھوک پر چون ارزائ نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 0641-462501